

ஏப்ரல் - 04

TNPSC துளிகள்

- ❖ இந்திய விமானப் படை விமானமான C - 1303 என்ற சரக்குப் போக்குவரத்து விமானமானது சமீபத்தில் சஞ்சீவனி நடவடிக்கையின் கீழ் 6.2 டன் எடை கொண்ட அத்தியாவசிய மருந்துகள் மற்றும் மருத்துவமனை உபகரணங்களை மாலத் தீவிற்கு எடுத்துச் சென்றது.
- ❖ தேசிய சாரணர் இயக்கமானது (NCC - National Cadet Corps) "NCC யோக்தான் பயிற்சியின்" கீழ் சாரணர் சேவைகளை நீட்டிப்பதன் மூலம் கோவிட் - 19 தொற்றிற்கு எதிரான நாட்டின் போராட்டத்தில் குடிமைப் பணி அதிகாரிகளுக்கு உதவ முன் வந்துள்ளது.
- ❖ பறக்கும் மகிழுந்தை உற்பத்தி செய்யும் நெதர்லாந்தைச் சேர்ந்த பால் - V என்ற நிறுவனமானது இந்தியாவில் உள்ள குஜராத்தில் பறக்கும் மகிழுந்து உற்பத்தி அலகைத் தொடங்க இருக்கின்றது. பால் - V (PAL - Personal Air Land Vehicle) என்பது தனிநபர் காற்றில் பறந்து செல்லும் மகிழுந்து வாகனம் என்பதைக் குறிக்கின்றது.

தமிழ்நாடு செய்திகள்

மலைப் பகுதிகளுக்கான விதிகள், 2020

- ❖ தமிழ்நாடு மாநில அரசானது, மலைப் பகுதிகள் உள்பட நகர்ப்புற மற்றும் கிராமப்புற பகுதிகளில் இருக்கும் அனுமதி பெறாத வாழ்விடங்கள் (அல்லது அமைவிடங்கள்) மற்றும் மனைகளை ஒழுங்குபடுத்த முடிவு செய்துள்ளது.
- ❖ தமிழ்நாடு அரசானது மலைப் பகுதிகளில் உள்ள அனுமதி பெறாத வாழ்விடங்கள் மற்றும் மனைகள் ஆகியவற்றுக்கான தமிழ்நாடு ஒழுங்குமுறை என்ற ஒரு அறிவிப்பாணையை வெளியிட்டுள்ளது.
- ❖ மலைப் பகுதி பாதுகாப்பு ஆணையத்தின் (HACA - Hill Area Conservation Authority) கட்டுப்பாட்டில் வரும் மலைப் பகுதிகளில் அதிக எண்ணிக்கையிலான அனுமதி பெறாத வாழ்விடங்கள் அமைந்துள்ளன.
- ❖ மார்ச் 30 அன்று வீட்டு வசதி மற்றும் நகர வளர்ச்சித் துறையினால் வழங்கப்பட்ட ஒரு அரசாணையானது இது போன்ற வாழ்விடங்களில் உள்ள மனைகளானது "ஏழை மற்றும் அப்பாவி மக்களால்" வாங்கப் பட்டுள்ளது என்று கூறுகின்றது.
- ❖ இந்த அமைவிடங்களை அவற்றின் முந்தையப் பயன்பாட்டிற்கு மீண்டும் பயன்படுத்த முடியாது.
- ❖ இருப்பினும், இந்த அரசாணையானது யானைப் பெருவழித் தடங்கள் மற்றும் சில பகுதிகளின் கீழ் வராத பகுதிகளில் உள்ள அனுமதி பெறாத அமைவிடங்களை மட்டுமே உள்ளடக்கியுள்ளது.
- ❖ இந்த அரசாணையானது குடியிருப்புக் கட்டமைப்புகளுக்கு மட்டுமே பயனளிக்கும் வகையில் வெளியிடப் பட்டுள்ளது. இந்த ஆணையானது வணிக ரீதியான கட்டமைப்புகளுக்குப் பயனளிக்காது.
- ❖ மாநில அரசானது அனைத்து யானைப் பெருவழித் தடங்களை இனிமேல் தான் அறிவிக்க இருக்கின்றது. இது வனவிலங்குச் சரணாலயங்களைச்



சுற்றி இடைமுகப் பகுதிகளை (Buffer Zones) அறிவிக்க இருக்கின்றது.

தேசியச் செய்திகள்

மின்னணு முறையிலான தேசிய வேளாண் சந்தையின் புதிய அம்சங்கள்

- ❖ மத்திய வேளாண் துறை அமைச்சர் நரேந்திர சிங் தோமர் மின்னணு முறையிலான தேசிய வேளாண் சந்தை (e-NAM/ Electronic National Agriculture Market) தளத்தின் புதிய அம்சங்களை வெளியிட்டுள்ளார்.
- ❖ இவை வேளாண் சந்தையை வலுப்படுத்துவதையும் விவசாயிகள் தங்களது வேளாண் பொருட்களை விற்பதற்காக நேரடியாக மண்டிக்கு கொண்டு வருவதைக் குறைப்பதையும் நோக்கமாகக் கொண்டுள்ளது.
- ❖ e-NAM என்பது வேளாண் பொருட்களுக்கான ஒரு நிகழ்நேர வர்த்தகத் தளமாகும். இந்த நிகழ் நேர வர்த்தகத்தின் மூலம் விவசாயிகள், வர்த்தகர்கள் மற்றும் வேளாண் பொருட்களைப் பெறுபவர்கள் ஆகியோருக்கு உதவுவதையும் எளிமையான சந்தையிடல் மூலம் சிறந்த விலையைப் பெறுவதையும் நோக்கமாகக் கொண்டுள்ளது.
- ❖ இது மத்திய அரசினால் 2015 ஆம் ஆண்டில் தொடங்கப்பட்டது.
- ❖ மத்திய வேளாண் மற்றும் விவசாயிகள் நல அமைச்சகத்தின் கீழ் உள்ள சிறு விவசாயிகள் வேளாண் வர்த்தக அமைப்பானது e-NAMஐச் செயல்படுத்தும் தலைமை அமைப்பாகும்.
- ❖ வேளாண் அமைச்சகத்தின் படி, தற்பொழுது 16 மாநிலங்களில் உள்ள 585 மண்டிகள் (சந்தைகள்) e-NAM தளத்துடன் ஒருங்கிணைக்கப் பட்டுள்ளன.

சர்வதேசச் செய்திகள்

ஐக்கிய நாடுகள் பாதுகாப்பு ஆணையம் - சந்திப்பு

- ❖ ஐக்கிய நாடுகள் பாதுகாப்பு அமைப்பின் (UNSC - United Nations Security Council) தற்போதைய தலைமை நாடான டொமினியக் குடியரசானது கோவிட் - 19 தொடர்பாக UNSC சந்திப்பு ஒன்று நடைபெற இருப்பதாக அறிவித்துள்ளது.
- ❖ 15 உறுப்பினர்களைக் கொண்ட இந்த அமைப்பின் சுழற்சி முறையிலான தலைமையானது சீனாவிடமிருந்து (முந்தைய தலைமை நாடு) இந்த கரீபிய நாடால் பெற்றுக் கொள்ளப் பட்டது.
- ❖ புவிசார் அரசியல் அமைதி மற்றும் பாதுகாப்பு ஆகியவற்றைக் கையாளுவதே இந்த அமைப்பின் முக்கியப் பொறுப்பாகும்.
- ❖ பொதுச் சுகாதாரப் பாதுகாப்பானது இந்த அமைப்பிற்கான வரம்பின் கீழ் இல்லை.



தீர்மானம் 2518

- ❖ ஐக்கிய நாடுகள் பாதுகாப்பு மன்றமானது அமைதி காப்புப் படையினரின் பாதுகாப்பை உறுதி செய்வதற்காக "தீர்மானம் 2518" என்ற ஒன்றை ஏற்றுக் கொண்டது.
- ❖ அமைதிப் படையினரின் பாதுகாப்பிற்காக ஒரு தீர்மானம் நிறைவேற்றப் படுவது இதுவே முதல் முறையாகும்.
- ❖ இந்த தீர்மானம் சீனாவால் முன்னெடுக்கப் பட்டது.
- ❖ ஐக்கிய நாடுகள் அமைப்பு தனது 75வது நினைவு ஆண்டைக் கொண்டாடும் சமயத்தில் அமைதிப் படையினரின் பாதுகாப்பிற்கான ஒரு தீர்மானமானது நிறைவேற்றப் படுகின்றது.
- ❖ அமைதிக்கான நடவடிக்கையைச் செயல்படுத்துவதற்காக இந்த அமைப்பிற்கான ஒரு முக்கியமான ஆண்டு இந்த ஆண்டாகும்.
- ❖ "அமைதிக்கான நடவடிக்கை" என்ற முன்னெடுப்பானது அரசியல் பிரச்சினைகள், நீண்ட காலப் பிரச்சினைகள், ஆபத்துள்ள சுற்றுச்சூழல் பிரச்சினைகள், விரிவான மற்றும் சிக்கலான நடவடிக்கைகள் போன்ற பிரச்சினைகளைக் களைவதற்கு வேண்டி உறுப்பு நாடுகளுக்கு உதவுவதற்காக ஐக்கிய நாடுகளினால் ஏற்படுத்தப்பட்டது.

பிசிஜி தடுப்பு மருந்து மற்றும் கோவிட் - 19

- ❖ பிசிஜி அல்லது பேசில்லி கால்மெட்டி குரின் என்பது காச நோய்க்கான ஒரு தடுப்பு மருந்தாகும்.
- ❖ பிசிஜி தடுப்பு மருந்தானது ஒரு வலுவான நோய் எதிர்ப்புச் சக்தியை ஏற்படுத்துவதற்காக அறியப் படுகின்றது. மேலும் இது தொழுநோய் மற்றும் உள்ளக சிறுநீர்ப்பை புற்றுநோய் ஆகியவற்றிற்கு எதிரான பாதுகாப்பினை வழங்குவதற்காக அறியப் படுகின்றது.
- ❖ தங்களது சிறு வயதில் பிசிஜி தடுப்பூசியைப் பெற்ற வயதான மக்களைக் கொண்ட நாடுகள் கரோனா வைரஸ் தொற்றிற்கு எதிராக ஒரு சிறப்பான பாதுகாப்பைப் பெற்று இருக்கின்றன என்று ஒரு சமீபத்திய அறிக்கை கூறுகின்றது.
- ❖ ஏனெனில் கோவிட் - 19 ஆனது குறிப்பாக முதியோர்களை மிக எளிதில்

தாக்கும் திறன் கொண்டது.

- ❖ ஸ்பெயின், பிரான்சு, அமெரிக்கா மற்றும் இத்தாலி போன்ற நாடுகள் நாடு தழுவிய பிசிஜி கொள்கையைக் கொண்டிராத காரணத்தினால் கோவிட் - 19 தொற்றினால் மிக அதிக அளவிலான இறப்பைச் சந்தித்து வருகின்றன.
- ❖ கோவிட் - 19 தொற்றால் அதிக அளவு இறப்பைக் கண்ட இத்தாலியானது இதுவரை நாடு தழுவிய பிசிஜி தடுப்பு மருந்தைச் செயல்படுத்தவில்லை.
- ❖ இந்தியா 1948 ஆம் ஆண்டு முதல் தொடர் காச நோய் தடுப்பு மருந்துக் கொள்கையைக் கொண்டுள்ளது.
- ❖ ஜப்பான் 1947 ஆம் ஆண்டு முதல் பிசிஜி தடுப்பு மருந்துக் கொள்கையைக் கொண்டுள்ளது.
- ❖ ஆரம்பக் கட்டத்தில் கோவிட் - 19 தொற்று பாதிப்பைக் கண்டுள்ள நாடுகளில் ஒன்றாக ஜப்பான் இருந்துள்ளது. இது கடுமையான சமூக விலகலை கடைபிடிக்காமல் இருந்த போதிலும் இதுவரையில் குறைந்த எண்ணிக்கையிலான இறப்பையேக் கண்டுள்ளது.
- ❖ ஈரான், தனது பிசிஜி கொள்கையை 1984 ஆம் ஆண்டு முதல் தான் செயல்படுத்தி வருகின்றது. எனவே அங்கு 36 வயதிற்கு மேல் உள்ளவர் பாதிப்பிற்கு உள்ளாகக் கூடியவர்களாக உள்ளனர்.




பொருளாதாரச் செய்திகள்

எதிர் சுழற்சி மூலதன இடையகம் (CCyB)

- ❖ இந்திய ரிசர்வ் வங்கியானது எதிர் சுழற்சி மூலதன இடையகத்தின் செயல்படுத்துதலை ஒத்தி வைத்துள்ளது.
- ❖ CCyB (countercyclical capital buffers) ஆனது பொருளாதாரத்தில் அதிகரித்து வரும் சுழற்சித் தொடர் அபாயங்களினால் ஏற்படும் இழப்புகளுக்கு எதிராக வங்கித் துறையைப் பாதுகாப்பதை நோக்கமாகக் கொண்டுள்ளது.
- ❖ இந்த விதியானது முதன்முறையாக பேசல் - III என்ற விதிமுறைகளில் அறிமுகப் படுத்தப்பட்டது.
- ❖ பேசல் - III என்பது உலகெங்கிலும் உள்ள மத்திய வங்கிகளினால் ஒப்புக் கொள்ளப்பட்ட ஒரு தன்னார்வ நடவடிக்கைகளின் தொகுப்பாகும்.

- ❖ இந்த நடவடிக்கைகள் 2007 - 09 ஆகிய ஆண்டுகளுக்கு இடைப்பட்ட காலக் கட்டத்தில் நிகழ்ந்த நிதியியல் நெருக்கடிகளுக்கு எதிர்வினை ஆற்றும் விதமாக வங்கித் துறை ஒழுங்குமுறை குறித்த சர்வதேச வங்கித் தீர்வுகள் அமைப்பின் "பேசல் குழுவினால்" ஏற்படுத்தப் பட்டது. இது வங்கிகளின் ஒழுங்குமுறையை வலுப்படுத்துவதையும் நிதியியல் அமைப்பிற்குள் இருக்கும் பிரச்சினைகளை எதிர்த்துப் போராடுவதையும் நோக்கமாகக் கொண்டுள்ளது.



முழுவதும் அணுகக் கூடிய வழி

- ❖ ஏப்ரல் 1 ஆம் தேதியிலிருந்து குறிப்பிட்ட அரசாங்கப் பத்திரங்களின் மீது வெளிநாடு வாழ் இந்திய வம்சாவளியினரை முதலீடு செய்ய அனுமதிக்கும் "முழுவதும் அணுகக் கூடிய வழி" என்ற பெயர் கொண்ட ஒரு தனிப்பட்ட வழிமுறையை இந்திய ரிசர்வ் வங்கி அறிமுகப்படுத்தியுள்ளது.
- ❖ அரசாங்கப் பிரிவுகளின் குறிப்பிட்ட பிரிவுகளில் வெளிநாடு வாழ் இந்திய வம்சாவளியினர் எந்த விதக் கட்டுப்பாடும் இன்றி முதலீடு செய்ய அனுமதிக்கப் படுவர் என்ற பட்ஜெட் அறிவிப்பிற்குப் பின்பு இந்த நடவடிக்கையானது மேற்கொள்ளப் பட்டுள்ளது.

வெளிநாட்டு வர்த்தகக் கொள்கை

- ❖ மூலதனப் பொருட்கள் ஏற்றுமதி ஊக்குவிப்பு மற்றும் வரியற்ற இறக்குமதி அனுமதி போன்ற ஏற்றுமதித் திட்டங்கள் அடுத்த ஓர் ஆண்டுக் காலத்திற்கு நீட்டிக்கப்படுவதாக இந்திய அரசு அறிவித்துள்ளது.
- ❖ மேலும், இந்திய அரசானது வெளிநாட்டு வர்த்தகக் கொள்கை 2015 - 20 என்ற கொள்கையை அடுத்த ஓர் ஆண்டுக் காலத்திற்கு, அதாவது 2021 வரை நீட்டிக்கத் திட்டமிட்டுள்ளது.
- ❖ இது 2020 ஆண்டு வெளிநாட்டு விற்பனையை 900 பில்லியன் டாலராக இருக்க வேண்டும் என்று இலக்கு நிர்ணயித்துள்ளது.
- ❖ இந்தக் கொள்கையானது 5 வெவ்வேறு திட்டங்களைத் தொடங்கியுள்ளது.
- ❖ பொருட்கள் குறித்த திட்டம், சந்தை குறித்த திட்டம், சந்தையுடன் இணைக்கப்பட்ட பொருட்கள் குறித்த திட்டம் மற்றும் வேளாண் கட்டமைப்புச் சலுகைத் திட்டம் ஆகியவை இதில் அடங்கும்.



- ❖ கிராம உத்யோக யோஜனா மற்றும் விசேஷ் கிரிஷ் ஆகியவை ஒற்றை வழி வணிகச் சரக்கு ஏற்றுமதித் திட்டமான இந்திய வணிகச் சரக்கு ஏற்றுமதித் திட்டத்துடன் இணைக்கப் பட்டுள்ளது.
- ❖ மேலும் இந்தக் கொள்கையானது நாட்டின் ஏற்றுமதித் தொகுப்பைப் பன்முகப் படுத்துவதை நோக்கமாகக் கொண்டுள்ளது.
- ❖ மேலும் இது வர்த்தகச் சமநிலையின்மையைக் குறைப்பதற்காக தொடர் ஊக்குவிப்பு நடைமுறையை வழங்குவதையும் நோக்கமாகக் கொண்டு உள்ளது.

நிறுவனங்கள் புதிய தொடக்கத் திட்டம், 2020

- ❖ மத்தியப் பெரு நிறுவனங்கள் துறை அமைச்சகமானது “நிறுவனங்கள் புதிய தொடக்கத் திட்டம், 2020” என்ற ஒரு திட்டத்தை அறிமுகப்படுத்தி உள்ளது. இது “வரையறுக்கப்பட்ட பொறுப்புடைமைப் பங்களிப்புத் திட்டம், 2020” (LLP - Limited Liability Partnerships) என்ற திட்டத்தைப் புதுப்பித்துள்ளது.
- ❖ இது கோவிட் - 19 தொற்றின் காரணமாகச் சட்டத்தின் படி செயல்படும் நிறுவனங்கள் மற்றும் LLP ஆகியவற்றிற்கு நிவாரணம் அளிப்பதை நோக்கமாகக் கொண்டுள்ளது.
- ❖ இந்தத் திட்டங்கள் கோவிட் - 19 தொற்றினால் ஏற்பட்ட பொதுச் சுகாதார நிலையின் போது முன்னெப்போதும் இல்லாத அளவில் ஏற்பட்ட அழுத்தத்தைக் குறைப்பதையும் சலுகைகளை அளிப்பதையும் நோக்கமாகக் கொண்டுள்ளது.
- ❖ இந்தத் திட்டங்கள் நிறுவனங்கள் அல்லது LLPகளினால் தாமதமாகத் தாக்கல் செய்யப்பட்டதற்கான மீண்டும் தாக்கல் செய்யப்பட இருக்கும் கூடுதல் கட்டணத்தை ஒரே தவணையால் தள்ளுபடி செய்கின்றன.

இது பற்றி

- ❖ LLP என்பது வரையறுக்கப்பட்ட பொறுப்புடைமையைக் கொண்டுள்ள சில அல்லது அனைத்துப் பங்காளர்களையும் கொண்ட ஒரு பங்காளர் அமைப்பு ஆகும்.
- ❖ எனவே இது பங்காளர்கள் அல்லது நிறுவனங்களின் கூறுகளை வெளிக் கொணர்கின்றது.
- ❖ LLPல், ஒரு பங்காளர் மற்றொரு பங்காளரின் தவறான நடத்தை அல்லது தவறான செயலுக்காகப் பொறுப்பாக மாட்டார்.

விளையாட்டுச் செய்திகள்

2021 உலக விளையாட்டுகள்

- ❖ அமெரிக்காவின் அலபாமாவில் உள்ள பிரிமிங்ஹாமில் நடைபெற இருந்த 2021 உலக விளையாட்டுகள் போட்டியானது 2022 ஆம் ஆண்டிற்குத் தள்ளி வைக்கப் பட்டுள்ளன.
- ❖ டோக்கியோ ஒலிம்பிக் போட்டியுடன் ஏற்படும் முரண்பாட்டைத் தவிர்ப்பதற்காக இந்த நடவடிக்கையானது மேற்கொள்ளப் பட்டுள்ளது.
- ❖ உலக விளையாட்டுகள் 4 வருடங்களுக்கு ஒரு முறை நடைபெறுகின்றன.



- ❖ இது ஒலிம்பிக் போட்டியின் ஒரு பகுதியாக இல்லாத 32 விளையாட்டுகளைக் கொண்டுள்ளது.
- ❖ உலக விளையாட்டுகள் ஆனது முதன்முதலில் 1981 ஆம் ஆண்டில் நடைபெற்றன.
- ❖ இதுவரை, உலக விளையாட்டுகள் ஆப்பிரிக்க நாடுகளில் நடைபெற்றது இல்லை.



The World Games
2021 BIRMINGHAM, USA

